

ADAU-da Heydər Əliyevin 102 illiyinə həsr olunmuş konfrans keçirilmişdir

Azərbaycan Dövlət Aqrar Universitetində (ADAU) Ümummilli Lider Heydər Əliyevin anadan olmasının 102-ci ildönümünə həsr edilən "Aqrar, ekologiya və su təsərrüfatı sahələrinin inkişafında Heydər Əliyevin rolu" mövzusunda konfrans keçirilmişdir.

Heydər Əliyevin həyat və fəaliyyətini əks etdirən videoçarxın nümayişi ilə başlayan konfransı giriş sözü ilə Azərbaycan Dövlət Aqrar Universitetinin rektoru Zəfər Qurbanov açmışdır. O, Ümummilli Liderin kənd təsərrüfatı mütəxəssislərinin hazırlanması, aqrar təhsilin inkişafı və bu sahənin elmi əsaslarla qurulması istiqamətində göstərdiyi xidmətlərdən danışmışdır.

Sonra Azərbaycan Həmkarlar İttifaqları Konfederasiyası sədrinin müşaviri, Aqrar, Ekologiya və Su təsərrüfatı İşçilərinin Həmkarlar İttifaqı Respublika Birliyinin sədri Məmməd Həsənov uzaqgörən siyasətçi Heydər Əliyevin iradəsi sayəsində aqrar sahənin prioritet istiqamət kimi formalaşdığını, fermerlərin sosial müdafiəsinin gücləndirilməsi üçün kompleks tədbirlər görüldüyünü qeyd etmişdir.



Azərbaycan Milli Elmlər Akademiyasının Gəncə bölməsinin sədri, akademik Fuad Əliyev isə Ulu Öndərin elmi və tədqiqat institutlarına verdiyi diqqət sayəsində aqrar elmin inkişafı üçün münbit zəmin yarandığını bildirmiş və bu sahəyə ixtisaslı elmi kadrların cəlb edildiyini vurğulamışdır.

Aqrar, Ekologiya və Su təsərrüfatı İşçilərinin Həmkarlar İttifaqı Respublika Birliyinin sədr müavini Fuad Məmmədov, Azərbaycan Dövlət Su Ehtiyatları Agentliyinin İri Şəhərlərin Birləşmiş Su Təchizatı Xidmətinin idarə heyəti sədrinin müşaviri Aydın Abbasov və 10 sayılı Regional Ekologiya və Təbii Sərvətlər İdarəsinin rəisi Azər Quliyev də çıxış edərək Heydər Əliyevin rəhbərliyi ilə su ehtiyatlarının səmərəli idarə olunması, təbii sərvətlərin qorunması və sosial ədalətin təmin edilməsi istiqamətində əsaslı addımlar atıldığını bildirmişlər.

Konfransda təhsil göstəricilərinə görə fərqlənən ADAU-nun 20 tələbəsinə Aqrar, Ekologiya və Su təsərrüfatı İşçilərinin Həmkarlar İttifaqı Respublika Birliyi tərəfindən birdəfəlik mükafatlar təqdim edilmişdir.

Konfansdan sonra qonaqlar universitetin maddi-texniki bazası ilə tanış olmuşlar.

Sabir ƏLİYEV,
"Azərbaycan"